

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ പ്രഥമസ്കന്ധേ അഷ്ടാദശോധ്യായഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ഓം നമോ ഭഗവതേ വാസുദേവായ

ശ്രീമദ്ഭാഗവതമഹാപുരാണം

॥ പ്രഥമസ്കന്ധേ അഷ്ടാദശോദ്യായഃ ॥

സൂത ഉവാച

യോ വൈ ഭ്രൗൺയസ്സുവിപ്ലുഷോ ന മാതുരുദരേ മൃതഃ |
അനുഗ്രഹാദ്ഭഗവതഃ കൃഷ്ണസ്യാദ്ഭുതകർമ്മണഃ || 1 ||

ബ്രഹ്മകോപോത്ഥിതാദ് യസ്സു തക്ഷകാത്പ്രാണവിപ്ലവാത് |
ന സമ്മുദോഹോരുദയാദ്ഭഗവത്യർപിതാശയഃ || 2 ||

ഉത്സൃജ്യ സർവതഃ സംഗം വിജ്ഞാതാജിതസംസ്ഥിതിഃ |
വൈയാസകേർജഹൗ ശിഷ്യോ ഗംഗായാം സ്വം കലേവരം || 3 ||

നോത്തമശ്ലോകവാർത്താനാം ജുഷതാം തത്കഥാമൃതം |
സ്യാത്സംഭ്രമോന്തകാല്പേപി സൂരതാം തത്പദാംബുജം || 4 ||

താവത്കലിർന പ്രഭവേത്പ്രവിഷ്ടോപീഹ സർവതഃ |
യാവദീശോ മഹാനുർവ്യാമാദിമന്യവ ഏകരാട് || 5 ||

യസ്മിന്നഹനി യർഹ്യേവ ഭഗവാനുത്സസർജ്ജ ഗാം |
തദൈവേഹാനുവൃത്തോസാവധർമപ്രഭവഃ കലിഃ || 6 ||

നാനുദ്യേഷി കലിം സമ്രാട് സാരംഗ ഇവ സാരഭുക് |
കുശലാൻയാശു സിദ്ധ്യന്തി നേതരാണി കൃതാനി യത് || 7 ||

കിം നു ബാലേഷു ശൂരേണ കലിനാ ധീരഭീരുണാ |
അപ്രമതഃ പ്രമത്തേഷു യോ വൃകോ നൃഷു വർതതേ || 8 ||

ഉപവർണിതമേതദ് വഃ പുൺയം പാരീക്ഷിതം മയാ |
വാസുദേവകഥോപേതമാഖ്യാനം യദപ്യച്ഛത || 9 ||

യാ യഃ കഥാ ഭഗവതഃ കഥനീയോരുകർമണഃ |
ഗുണകർമാശ്രയാഃ പുംഭിഃ സംസേവ്യാസ്താ ബുഭുഷുഭിഃ || 10 ||

ഋഷയ ഉഘചുഃ
സൂത ജീവ സമാഃ സൗമ്യ ശാശ്വതീർവിശദം യശഃ |
യസ്ത്വം ശംസസി കൃഷ്ണസ്യ മർത്യാനാമമൃതം ഹി നഃ || 11 ||

കർമൺയസ്മിന്നനാശ്വാസേ ധൂമധൂമാന്തനാം ഭവാൻ |
ആപായയതി ഗോവിന്ദപാദപദ്മാസവം മധു || 12 ||

തുലയാമ ലവേനാപി ന സ്വർഗം നാപുനർഭവം |
ഭഗവത്സംഗിസംഗസ്യ മർത്യാനാം കിമുതാശിഷഃ || 13 ||

കോ നാമ തൃപ്യേദ്രസവിത്കഥായാം
മഹത്തമൈകാന്തപരായണസ്യ |
നാന്തം ഗുണാനാമഗുണസ്യ ജഗ്മു -
ർയോഗേശ്വരാ യേ ഭവപാദ്മമുഖ്യാഃ || 14 ||

തന്നോ ഭവാൻ വൈ ഭഗവത്പ്രധാനോ
മഹത്തമൈകാന്തപരായണസ്യ |
ഹരേരുദാരം ചരിതം വിശുദ്ധം
ശുശ്രൂഷതാം നോ വിതനോതു വിദ്വൻ || 15 ||

സ വൈ മഹാഭാഗവതഃ പരീക്ഷി -
ദ്വേനാപവർഗാഖ്യമദഭ്രബുദ്ധിഃ |

ഇതാനേന വൈയാസകിശബ്ദിതേന
ഭേജേ ഖഗേന്ദ്രധ്വജപാദമൂലം || 16 ||

തന്നഃ പരം പുൺയമസംവൃതാർഥ -
മാഖ്യാനമത്യർഭുതയോഗനിഷ്ഠം |
ആഖ്യാഹ്യനന്താചരിതോപപന്നം
പാരിക്ഷിതം ഭാഗവതാഭിരാമം || 17 ||

സൂത ഉവാച
അഹോ വയം ഇൻമഭ്യതോദ്യദൃ ഹാസ്യ
വൃദ്ധാനുവൃത്തയാപി വിലോമജാതാഃ |
ദൗഷ്ട്യമയമാധിം വിധുനോതി ശീഘ്രം
മഹത്തമാനാമഭിധാനയോഗഃ || 18 ||

കുതഃ പുനർഗൃണതോ നാമ തസ്യ
മഹത്തമൈകാന്തപരായണസ്യ |
യോനന്തശക്തിർഭഗവാനനന്തോ
മഹദ്ഗുണത്യാദ്യമനന്തമാഹുഃ || 19 ||

ഏതാവതാലം നനു സൂചിതേന
ഗുണൈരസാമ്യാനതിശായനസ്യ |
ഹിത്യേതരാൻ പ്രാർഥയതോ വിഭൂതി -
ർയസ്യാംഘ്രിരേണും ജുഷത്യേനഭീഷ്ണോഃ || 20 ||

അഥാപി യത്പാദനഖാവസൃഷ്ടം
ജഗദ്വിരിഞ്ചോപഹൃതാർഹണാഃ |
സേശം പുനാത്യന്യതമോ മുകുന്ദാത്
കോ നാമ ലോകേ ഭഗവത്പദാർഥഃ || 21 ||

യത്രാനുരക്താഃ സഹസൈവ ധീരാ
വ്യപോഹ്യ ദേഹാദിഷു സംഗമൂഢം |
വ്രജന്തി തത്പാരമഹംസ്യമന്ത്യം
യസ്മിന്നഹിംസോപശമഃ സ്വധർമഃ || 22 ||

അഹം ഹി പുഷ്പോർയമണോ ഭവദ്ഭി -
രാചക്ഷ ആത്മാവഗമോത്ര യാവാൻ |
നഭഃ പതന്ത്യാത്മസമം പതന്ത്രിണ -
സ്തമാ സമം വിഷ്ണുഗതിം വിപശ്ചിതഃ || 23 ||

ഏകദാ ധനുരുദ്യദ്യ വിചരൻ മൃഗയാം വനേ |
മൃഗാനനുഗതഃ ശാന്തഃ ക്ഷുധിതസ്തൃഷിതോ ഭൃശം || 24 ||

ജലാശയമചക്ഷാണഃ പ്രവിവേശ തമാശ്രമം |
ദദർശ മൂനിമാസീനം ശാന്തം മീലിതലോചനം || 25 ||

പ്രതിരുദ്ധോന്ദ്രിയപ്രാണമനോബുദ്ധിമുപാരതം |
സ്ഥാനത്രയാത്പരം പ്രാപ്തം ബ്രഹ്മഭൂതമവിക്രിയം || 26 ||

വിപ്രകീർണജടാച്ഛന്നം രൗരവേണാജിനേന ച |
വിശുഷ്യത്താലുരുദകം തഥാഭൂതമയാചത || 27 ||

അലബ്ധത്യണഭൂമ്യാദിരസമ്പ്രാപ്താർഘ്യസൂന്യതഃ |
അവജ്ഞാതമീവാത്മാനം മന്യമാനശ്ചുകോപ ഹ || 28 ||

അഭൂതപൂർവഃ സഹസാ ക്ഷുത്തുഡ്ഭ്യാമർഭിതാത്മനഃ |
ബ്രഹ്മണം പ്രത്യഭൂദ്ബ്രഹ്മൻ മത്സരോ മന്യുരേവ ച || 29 ||

സ തു ബ്രഹ്മജ്ജേഷരംസേ ഗതാസുമുരഗം രുഷാ |
വിനിർഗച്ഛൻ ധനുഷ്കോട്യാ നിധായ പുരമാഗമത് || 30 ||

ഏഷ കിം നിദ്യതാശേഷകരണോ മീലിതേക്ഷണം |
മൃഷാ സമാധിരാഹോസ്വിത്കിം നു സ്യാത്ക്ഷത്രബന്ധുഭിഃ || 31 ||

തസ്യ പുത്രോതിതേജസ്വീ വിഹരൻ ബാലകോർഭകൈഃ |
രാജ്ഞാഘം പ്രാപിതം താതം ശ്രുത്യാ തത്രേദമബ്രവീത് || 32 ||

അഹോ അധർമഃ പാലാനാം പീവ്നാം ബലിഭുജാമിവ |
സ്യാമിൻയഘം യദ് ദാസാനാം ദ്വാരപാനാം ശൂനാമിവ || 33 ||

ബ്രാഹ്മണൈഃ ക്ഷത്രബന്ധുർഹി ദ്വാരപാലോ നിരൂപിതഃ |
സ കഥം തദ്ഗൃഹേ ദ്വാഃസ്ഥഃ സഭാഘ്നം ഭോക്തുമർഹതി || 34 ||

കൃഷ്ണേ ഗതേ ഭഗവതി ശാസ്തൂർയുത്പഥഗാമിനാം |
തദ്ഭിന്നസേതുനദ്യാഹം ശാസ്തീ പശ്യത മേ ബലം || 35 ||

ഇത്യുക്ത്യാ രോഷതാമ്രാക്ഷോ വയസ്യാനൃഷിബാലകഃ |
കൗശിക്യാപ ഉപസ്സൃശ്യ വാഗ്വജ്രം വിസസർജ ഹ || 36 ||

ഇതി ലഘ്വിതമർയാദം തക്ഷകഃ സപ്തമ്യേഹനി |
ദക്ഷ്യതി സു കുലാംഗാരം ചോദിതോ മേ തതദ്രൂഹം || 37 ||

തത്ത്വോദ്യേത്യാശ്രമം ബാലോ ഗലേ സർപകലേവരം |
പിതരം വീക്ഷ്യ ദുഃഖാർതോ മുക്തകംഠോ രുരോദ ഹ || 38 ||

സ വാ ആംഗിരസോ ബ്രഹ്മൻ ശ്രുത്യാ സുതവിലാപനം |
ഉൻമീൽയ ശനകൈർനേത്രേ ദൃഷ്ട്യാ സ്യാംസേ മൃതോരഗം || 39 ||

വിസൃജ്യ പുത്രം പപ്രച്ഛ വത്സ കന്യാദ്ധി രോദിഷി |
കേന വാ തേ അപകൃതമിത്യുക്തഃ സ ന്യവേദയത് || 40 ||

നിശമ്യ ശപ്തമതദർഹം നരേന്ദ്രം
സ ബ്രാഹ്മണോ നാത്മജമഭ്യനന്ദത് |

അഹോ ബതാംഹോ മഹദഇതേ തേ കൃത -
മൽപീയസി ദ്രോഹ ഉരുർദമോ ധൃതഃ || 41 ||

ന വൈ നൃഭിർനരദേവം പരാഖ്യം
സമ്മാതുമർഹസ്യവിപക്യബുദ്ധേ |
യത്തേജസാ ദുർവിഷഹേണ ഗുപ്താ
വിന്ദന്തി ഭദ്രാൺയകുതോദയാഃ പ്രജാഃ || 42 ||

അലക്ഷ്യമാണേ നരദേവനാമി
രമാംഗപാണാവയമംഗ ലോകഃ |
തദാ ഹി ചൗരപ്രചുരോ വിനക്ഷ്യ -
ത്യരക്ഷ്യമാണോവിവരുമവക്ക്ഷണാത് || 43 ||

തദദ്യ നഃ പാപമുപൈത്യനൻവയം
യനഷ്ടനാമസ്യ വസോർവിലുമ്പകാത് |
പരസ്വരം ഘ്ലന്തി ശപന്തി വൃജ്ഞതേ
പശൂൻ സ്ത്രിയോർമാൻ പുരുദസ്യവോ ജനാഃ || 44 ||

തദ്വീര്യധർമശ്ച വിലീയതേ നൃണാം
വർണാശ്രമാചാരയുതസ്ത്രയീമയഃ |
തത്ത്വീർമകാമാദിനിവേശിതാത്മനാം
ശൂനാം കപീനാമിവ വർണസങ്കരഃ || 45 ||

ധർമപാലോ നരപതിഃ സ തു സമ്രാഡ് ബൃഹച്ഛവാഃ |
സാക്ഷാൻമഹാഭാഗവതോ രാജർഷിർഹയമേധയാട് |
ക്ഷുത്തുട് ശ്രമയുതോ ദീനോ നൈവാസുച്ഛാപമർഹതി || 46 ||

അപാപേഷു സ്വദ്യത്യേഷു ബാലേനാപക്യബുദ്ധിനാ |
പാപം കൃതം തദ്ഭഗവാൻ സർവാത്മാ ക്ഷന്തുമർഹതി || 47 ||

തിരസ്കൃതാ വിപ്രലബ്ധാഃ ശപ്താഃ ക്ഷിപ്താ ഹതാ അപി |
നാസ്യ തത്പ്രതികുർവന്തി തദ്ഭക്താഃ പ്രഭവോപി ഹി || 48 ||

ഇതി പുത്രകൃതാഘ്നേന സോനൂതപ്തോ മഹാമുനിഃ |
സ്വയം വിപ്രകൃതോ രാജ്ഞാ നൈവാഘം തദചിന്തയത് || 49 ||

പ്രായശഃ സാധവോ ലോകേ പരൈർദ്വന്ദ്വേഷു യോജിതാഃ |
ന വ്യഥന്തി ന ഹൃഷ്യന്തി യത ആത്മാഗുണാശ്രയഃ || 50 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം
പ്രഥമസ്കന്ധേ വിപ്രശാപോപലംഭനം നാമാഷ്ടാദശോധ്യായഃ ||